



బేగంపేట: ఎమ్మెల్యే తలసాని శ్రీనివాస్ యాదవ్ ను సన్మానిస్తున్న మహాంకాశి దేవాలయం ఈవో, అర్చకులు



బన్సీలాల్ పేట్: తలసానికి శుభాకాంక్షలు తెలుపుతున్న బన్సీలాల్ పేట్ బీఆర్ఎస్ మైన్ డివిజన్ సెల్ నాయకులు

# ఎమ్మెల్యే తలసానికి అభినందనలు.. ఆశీర్వాచనాలు

బేగంపేట్/బన్సీలాల్ పేట్, డిసెంబర్ 8: సనత్ నగర్ ఎమ్మెల్యేగా మూడోసారి భారీ మెజార్టీతో గెలుపొందిన తలసాని శ్రీనివాస్ యాదవ్ ను శుభాకాంక్షలు నియోజకవర్గం పరిధిలోని పలువురు కలిసి శుభాకాంక్షలు తెలిపారు. బల్లంపేట్ ఎల్లమ్మ దేవాలయం, ఎన్ఆర్ నగర్ లోని టెంపుల్ ఉజ్జయినీ మహాంకాశి ఆలయం అర్చకులు తలసాని శ్రీనివాస్ యాదవ్ ను వేద మంత్రాలతో ఆశీర్వాచనం చేసి తీర్థ ప్రసా



దాలు అందజేశారు. ఆయా ఆలయాలకు చెందిన కమిటీ సభ్యులు శాలువాలు పూల మాలలతో సన్మానించారు. జైన్ సమాజ్ ఆధ్వర్యంలో ఆయనను ఘనంగా సన్మానించి అభినందనలు తెలిపారు. మహాంకాశి దేవాలయం ఈవో మనోహర్ రెడ్డి, మాజీ కార్పొరేటర్ శేషకుమారి పాల్గొన్నారు.

తలసానికి శుభాకాంక్షలు తెలుపుతున్న బోయిగూడలోని జయలక్ష్మి టవర్స్ అసోసియేషన్ ప్రతినిధులు



సనత్ నగర్ ఎమ్మెల్యేగా మెజార్టీతో విజయం సాధించిన తలసాని శ్రీనివాస్ యాదవ్ ను అమీర్ పేట్ కు చెందిన విజయదుర్గా చారిత్రాబుల్ ట్రస్ట్ అధ్యక్షురాలు, బీఆర్ఎస్ నాయకురాలు విజయదుర్గా, గిరిలు మాజీ కార్పొరేటర్ ఎన్.శేషకుమారి తదితరులు కలిసి శుభాకాంక్షలు తెలిపారు. అమీర్ పేట్, డిసెంబర్ 8



ఎమ్మెల్యే తలసాని శ్రీనివాస్ యాదవ్ ను బల్లంపేట్ ఎల్లమ్మ దేవాలయ ఈవో కుటు నాగరాజు ఆధ్వర్యంలో ఆలయ అర్చకులు అనిల్ కుమార్, ఉద్వేగులు కలిసి శుభాకాంక్షలు తెలిపారు. తలసానిని కలిసిన వారిలో మాజీ కార్పొరేటర్ ఎన్.శేషకుమారి, దేవా లయ పాలక మండలి సభ్యులు గౌతమ్ రెడ్డి, రోజారెడ్డి తదితరులున్నారు.

# ఉద్యమకారుల కృషిని మరువలేను

ఖైరతాబాద్ ఎమ్మెల్యే దానం నాగేందర్

బంజారాహిల్స్, డిసెంబర్ 8: ఖైరతాబాద్ నియోజకవర్గంలో బీఆర్ఎస్ విజయం వెనక ఉద్యమకారుల కృషిని మర్చిపోవని ఎమ్మెల్యే దానం నాగేందర్ అన్నారు. శుక్ర వారం ఎమ్మెల్యే దానం నాగేందర్ కలిసిన ఖైరతాబాద్ నియోజకవర్గం బీఆర్ఎస్ ఉద్యమకారులు, సీనియర్ నాయకులు ఆయనకు శుభాకాంక్షలు తెలిపారు. ఈ సందర్భంగా సీనియర్ నేత జలాలద్దీన్ ను సత్కరిం

చిన ఎమ్మెల్యే దానం నాగేందర్ మాట్లాడుతూ.. గత మూడునెలలుగా తెలంగాణ ఉద్యమకారులు నియోజకవర్గంలోని అన్ని డివిజన్లలో ఇంటింటి ప్రచారంలో పాల్గొని తన గెలుపు కోసం పని చేశారన్నారు. కార్యక్రమాలతో సమిష్టిగా పనిచేయడంతో మూడోసారి ఖైరతాబాద్ ఎమ్మెల్యేగా గెలుపు సాధించామన్నారు. ఉద్యమకారులకు ఇచ్చిన మాటను నెరవేర్చుతానని, ఎవరూ నిరాశకు గురవద్దని సూచించారు. పార్టీ అధికారంలో లేకున్నా కేసీఆర్ అండదండలు పుష్కలంగా ఉన్నాయని పేర్కొన్నారు. ఈ కార్యక్రమంలో బీఆర్ఎస్ నాయకులు జలాల్, బిట్ట



ఎమ్మెల్యే దానం నాగేందర్ కలిసి శుభాకాంక్షలు తెలుపుతున్న మహిళా నాయకులు



బీఆర్ఎస్ ఉద్యమ కారులను సత్కరిస్తున్న ఖైరతాబాద్ ఎమ్మెల్యే దానం నాగేందర్

శ్రీను, లక్ష్మణ్ తదితరులు పాల్గొన్నారు. వెంకటేశ్వరకాలనీ డివిజన్ కు చెందిన మహిళా బీఆర్ఎస్ నాయకురాలు శుభాకాంక్షలు తెలిపారు. మహిళలు పెద్ద ఎత్తున బయటకు వచ్చి బీఆర్ఎస్ పార్టీకి ఓటేయడంతో గ్రేటర్ పరిధిలోని అన్ని సీట్లలో విజయం సాధించగలిగామని దానం నాగేందర్ పేర్కొన్నారు.

## దేశ ఆర్థిక వ్యవస్థను బలోపేతం చేయాలి

హిమాయత్ నగర్, డిసెంబర్ 8: దేశ ఆర్థిక వ్యవస్థను బలోపేతం చేసేందుకు కేంద్ర ప్రభుత్వం చొరవ తీసుకోవాలని ఏపటియూసీ రాష్ట్ర కార్యదర్శి బి.వెంకటేశం

కోరారు. శుక్రవారం హిమాయత్ నగర్ లో ఏర్పాటు చేసిన విలేజ్ కల సమావేశంలో ఆయన మాట్లాడుతూ ప్రజల జీవనోపాధిని పట్టించుకోకుండా మతోన్మాద రాజకీయాలకు బీజేపీ ప్రభుత్వం పాల్పడుతుందని ఆరోపించారు. ప్రభుత్వ రంగ సంస్థలను నిర్వీర్యం చేస్తూ బడా కార్పొరేట్ సంస్థల లబ్ధి కోసమే మోదీ ప్రభుత్వం

పనిచేస్తుందని విమర్శించారు. పెరుగుతున్న ధరలకు అనుగుణంగా కాంట్రాక్ట్, ఔట్ సోర్సింగ్ రంగాల్లో పనిచేసే కార్మికులకు వేతనాలు పెంచాలని విజ్ఞప్తి చేశారు. ప్రజా స్వామ్యం, లౌకికవాద రక్షణ, ప్రజా సమన్వయ పరిష్కారం కోసం ప్రజలు పోరాటాలు చేయాలని పిలుపు నిచ్చారు.

## జేపీఆర్ పార్కులో.. వన భోజనాలు



వెంగళరావు పార్కులో నిర్వహించిన కార్మిక వనభోజనాలను ప్రారంభిస్తున్న కార్పొరేటర్ వెల్లండ వెంకటేశ్

బంజారాహిల్స్, డిసెంబర్ 8: జూబ్లీహిల్స్ డివిజన్ బీఆర్ఎస్ నాయకుల ఆధ్వర్యంలో బంజారాహిల్స్ రోడ్డు నంబర్ 1లో నిజలగం వెంగళరావు పార్కులో శుభవారం వనభోజనాలు నిర్వహించారు. కార్పొరేటర్ వెల్లండ వెంకటేశ్ తో పాటు ఇందిరానగర్, జవహర్ కాలనీ, గాయత్రీహిల్స్ ప్రాంతాలకు చెందిన బీఆర్ఎస్ నాయకులు, కార్యకర్తలు పాల్గొన్నారు. ఇటీవల నిర్వహించిన ఎన్నికల్లో ఖైరతాబాద్ ఎమ్మెల్యేగా దానం నాగేందర్ విజయం సాధించిన సందర్భంగా ఈ కార్యక్రమాన్ని ఏర్పాటు చేసినట్లు బీఆర్ఎస్ నాయకులు బోజిరెడ్డి తెలిపారు. ఈ కార్యక్రమంలో బీఆర్ఎస్ నాయకులు డి.సింహం, రుద్రముణి, సునీల్, కిరణ్ యాదవ్, శంకర్, మాను నాయక్, విష్ణునాయక్, దీపాదేవి, జ్యోతి. చంద్రకళ తదితరులు పాల్గొన్నారు.

## కనులపండువగా వార్షికోత్సవం



బంజారాహిల్స్, డిసెంబర్ 8: బంజారాహిల్స్ రోడ్డు నంబర్ 14లోని సందినగర్ శ్రీ ఆంజనేయ స్వామి ఆలయ వార్షికోత్సవ వేడుకల్లో భాగంగా శుభవారం స్వామివారి నిజాభిషేకం, నిత్య హోమం, మహా పూర్ణాహుతి, రథోత్సవం తదితర పూజా కార్యక్రమాలు కనులపండువగా నిర్వహించారు. ఖైరతాబాద్ కార్పొరేటర్ పి.విజయారెడ్డి స్వామివారిని దర్శించుకుని పూజలు నిర్వహించారు. ఆలయ అర్చకులు కిరణ్ కుమారాచార్యులు, శేషలాలాచార్యులు తదితరులు పాల్గొన్నారు.

## సెల్ ఫోన్ల చోరీకి యత్నం

### యువకుడు అరెస్ట్

హిమాయత్ నగర్, డిసెంబర్ 8: చెడు వ్యసనాలకు అలవాటు పడి సెల్ ఫోన్లను చోరీ చేసేందుకు యత్నించిన ఓ యువకుడిని అరెస్ట్ చేసిన ఘటన నారాయణగూడ పోలీస్ స్టేషన్ పరిధిలో చోటు చేసుకుంది. డిఎస్సై వెంకటేశ్ తెలిపిన వివరాల ప్రకారం హైదర్ గూడలో నివాసం ఉండే సాయిక్రిష్ణ (25) కొంతకాలం నుంచి మద్యానికి బానిసకావడంతో సులభంగా డబ్బు సంపాదించాలని వక్రమార్గాన్ని ఎంచుకుని చోరీలు చేయడానికి ప్రణాళిక సిద్ధం చేసుకున్నాడు. నారాయణగూడ, విరల్ వాడిలో నూతనంగా ఓ భవనం నిర్మాణం కొనసాగుతుండటంతో నిర్మాణ పనులు చేసేందుకు ఇతర ప్రాంతాల నుంచి సుమారు 33 మంది కార్మికులు వచ్చి పనిచేస్తూ అక్కడే ఉంటున్నారు. కార్మికుల సెల్ ఫోన్లను తస్కరించాలని భావించిన సాయిక్రిష్ణ శుభవారం తెల్వవారుజామున భవనం లోపలికెళ్లి సెల్ ఫోన్లను వెతుకుతున్న క్రమంలో నిద్రలో ఉన్న కార్మికులు గమనించి సాయిక్రిష్ణను పట్టుకుని పోలీసులకు అప్పగించారు. సాయిక్రిష్ణను అదుపులోకి తీసుకుని విచారించగా సెల్ ఫోన్లను చోరీ చేసేందుకు వచ్చినట్లు ఒప్పుకున్నాడు. వాచ్ మెన్ మన్నెం ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు డిఎస్సై వెంకటేశ్ తెలిపారు.